

सन २०१५-१६ मध्ये नाशिक-त्र्यंबकेश्वर येथे  
होणान्या सिंहस्थ कुंभमेळ्याच्या अंमलबजावणी व  
आयोजनासंदर्भात निधी वितरीत करणेबाबत.....

**महाराष्ट्र शासन**  
**नगर विकास विभाग**  
**शासन निर्णय क्रमांक: कुंभमे-२०१४/प्र.क्र.५९/नवि-१६**  
मंत्रालय, मादाम कामा रोड, हुतात्मा राजगुरु चौक,  
मुंबई-४०० ०३२.  
तारीख: २० जून, २०१४

**वाचा -**

- १) शासन निर्णय क्रमांक: कुंभमे-२०१४/प्र.क्र.४३/नवि-१६ दिनांक २८ एप्रिल, २०१४
- २) विभागीय आयुक्त, नाशिक विभाग, नाशिक यांचे प्रधान सचिव (नवि-२) यांना पृष्ठांकित केलेले अ.शा.पत्र क्र.नपा-२/१/४०४२/१४, दिनांक २१/३/२०१४
- ३) मा.मुख्यसचिव यांच्या अध्यक्षतेखाली दिनांक १३/२/२०१४ व दिनांक २३/३/२०१४ रोजी झालेल्या शिखर समितीच्या बैठकीचे इतिवृत्त.

**प्रस्तावना -**

सन २०१५-१६ मध्ये नाशिक-त्र्यंबकेश्वर येथे होणा-या कुंभमेळ्याच्या अंमलबजावणी व आयोजनासंदर्भात उक्त क्र.३ येथे नमूद दिनांक १३/२/२०१४ च्या इतिवृत्तातील अ.क्र.३ व १० येथे नमूद केल्यानुसार आराखड्यातील समाविष्ट संबंधीत विभागांच्या कामासाठी नगरविकास विभागाकडून निधी उपलब्ध करून देण्याचे निश्चित झालेले होते. त्याव्यतिरिक्त इतिवृत्तातील मुद्दा क्र.१३ नुसार सिंहस्थ कुंभमेळा आराखड्याशी संबंधीत त्या-त्या विभागाने त्यांचेशी संबंधीत कामाकरिता निधी उपलब्ध करून देणे आवश्यक होते. तथापि, त्यानंतरही कांही विभागांनी निधीची तरतूद केलेली नसल्याचे दिसून आल्याने, प्रस्तुत प्रकरणी उक्त क्र.३ मध्ये नमूद दिनांक २३/३/२०१४ च्या इतिवृत्तातील मुद्दा क्र.१४ नुसार “नगरविकास विभाग, सार्वजनिक बांधकाम विभाग व पाटबंधारे विभाग या विभागाशी संबंधीत कामे वगळता इतर सर्व विभागाची कामे अद्याप सुरु झालेली नसल्याने व याचा परिणाम सिंहस्थ कुंभमेळ्याच्या आयोजनावर होण्याची शक्यता नाकारता येत नसल्याने, सद्यःस्थितीत अशा सुरु न झालेल्या विभागाच्या कामासाठी नगरविकास विभागाने निधी उपलब्ध करून द्यावा व नियोजन विभागाने संबंधित विभागांच्या पुढील वर्षाच्या अनुज्ञेय नियतव्ययातून तेवढ्या प्रमाणात नियतव्यय नगरविकास विभागाला उपलब्ध करून द्यावा” असा निर्णय झालेला आहे. त्यास अनुलक्षून, ऊर्जा विभागाशी संबंधीत कामासाठी नगरविकास विभागामार्फत निधी उपलब्ध करून द्यावा, अशी बाब शासनाच्या विचाराधीन होती, त्यानुसार शासनाने खालीलप्रमाणे निर्णय घेतलेला आहे.

**शासन निर्णय -**

उक्त नमूद संदर्भाधीन क्र.१ येथील दिनांक २८ एप्रिल, २०१४ च्या शासन निर्णयान्वये जिल्हाधिकारी नाशिक यांना उपलब्ध करून दिलेल्या निधीपैकी तत्त्वतः मंजूर आराखड्यातील ऊर्जा विभागाशी संबंधीत कामासाठी मंजूर असलेला एकूण रक्कम रु.२५.४१ कोटी इतका निधी उक्त

संदर्भाधीन क्र.३ मध्ये नमूद दिनांक २३/३/२०१४ च्या इतिवृत्तातील मुद्दा क्र.१४ मध्ये नमूद निर्णयानुसार ऊर्जा विभागाशी संबंधित कामासाठी जिल्हाधिकारी नाशिक यांनी संबंधितांना वितरीत करण्यास या शासन निर्णयान्वये मान्यता देण्यात येत आहे. तथापि नगरविकास विभागाकडून उपलब्ध करून दिल्या जाणा-या निधीएवढा निधी ऊर्जा विभागाच्या सन २०१५-१६ या वर्षाच्या नियतव्ययातून नियोजन विभागाने नगरविकास विभागाला उपलब्ध करून द्यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०६२११४५९२०६१२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शशिकांत नरहरी योगे)

कक्ष अधिकारी, महाराष्ट्र शासन

प्रत,

- १) अपर मुख्य सचिव (वित्त), वित्त विभाग, मंत्रालय, मुंबई
- २) अपर मुख्य सचिव (नियोजन), नियोजन विभाग, मंत्रालय, मुंबई
- ३) प्रधान सचिव (ऊर्जा), उद्योग, ऊर्जा व कामगार विभाग, मंत्रालय, मुंबई
- ४) मा.मुख्यमंत्री यांचे सचिव, मंत्रालय, मुंबई
- ५) विभागीय आयुक्त, नाशिक विभाग, नाशिक
- ६) जिल्हाधिकारी नाशिक, नाशिक
- ७) मा.मुख्य सचिव यांचे स्वीय सहायक, मंत्रालय, मुंबई
- ८) प्रधान सचिव (नवि-२) यांचे विशेष कार्य अधिकारी, मंत्रालय, मुंबई
- ९) निवड नस्ती, कार्यासन नवि-१६, नगरविकास विभाग, मंत्रालय, मुंबई